



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் நேற்று முன்தினம் (21.11.2023) ஈரோடு மாவட்டம், பெருந்துறை சிப்காட் தொழிற்பேட்டை வளாகத்தில் ரூ.40.00 கோடி மதிப்பீட்டில் சுத்திகரிப்பு நிலையம் அமைப்பதற்கான அறிவிப்பினை (G.O) விட்டுவசதி மற்றும் நகர்ப்புற வளர்ச்சித்துறை, மதுவிலக்கு, ஆயத்திரவைத்துறை அமைச்சர் சு.முத்துசாமி மற்றும் சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் ஆகியோர் முன்னிலையில் வெளியிட்டார்கள். இந்திகழுவின்போது, மாநிலங்களவை உறுப்பினர் அந்தியூ.ப.செல்வராஜ், நாடாளுமன்ற உறுப்பினர் அ.கணேசமூர்த்தி, அந்தியூர் சட்டமன்ற உறுப்பினர் ஏ.ஜி.வெங்கடாச்சலம், மாவட்ட ஆட்சித்தலைவர் ராஜ் கோபால் சுன்கரா, ஈரோடு மாநகராட்சி ஆணையாளர் வ. சிவகிருஷ்ணமூர்த்தி, தமிழ்நாடு மாசு கட்டுப்பாட்டு வாரிய அலுவலர்கள், அரசு அலுவலர்கள், தொழிற்றுறையினர் மற்றும் உள்ளாட்சி அமைப்பு பிரதிநிதிகள் உட்பட பலர் உடன் இருந்தனர்.



இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் நேற்று முன்தினம் (21.11.2023) நாமக்கல் அரசு மருத்துவக்கல்லூரி மருத்துவமனையில் மருத்துவ சேவையை துவக்கி வைத்தார்கள். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், வனத்துறை அமைச்சர் மருத்துவர் மா.மதிவேந்தன், பாராளுமன்ற மாநிலங்களவை உறுப்பினர் கே.ஆர்.என்.ராஜேஸ் குமார், மாவட்டச் செயலாளர் மதுரா செந்தில், சட்டமன்ற உறுப்பினர்கள் பெ.ராமலிங்கம் (நாமக்கல்), கு.பொன்னுசாமி (சேந்தமங்கலம்), மாவட்ட ஆட்சித்தலைவர் மருத்துவர் ச.உமா உட்பட பலர் உள்ளனர்.

நமது சமுதாயமும் மக்களும் ஆரோக்கியமாக வாழ - தேவையான அனைத்து நடவடிக்கைகளையும் கழக அரசு எடுக்கும்!

இந்தியாவில் பிற மாநிலங்களுக்கு - தமிழ்நாடு மக்கள் நல்வாழ்வுத்துறை வழிகாட்டுகிறது!

நாமக்கல் அரசு மருத்துவக் கல்லூரி நிகழ்ச்சியில் - அமைச்சர் உதயநிதி ஸ்டாலின் பேச்சு!

நாமக்கல், நவ. 23 - நாமக்கல் அரசு மருத்துவக்கல் லூரி மருத்துவமனையில் 700 படுக்கை வசதியுடன் மருத்துவ சேவையை தொடங்கி வைத்துப் பேசிய, இளைஞர் நலன், விளையாட்டு, மேம்பாட்டு மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள், “நமது சமுதாயமும், மக்களும் ஆரோக்கியமாக வாழத் தேவையான அனைத்து நடவடிக்கை களையும் கழக அரசு எடுக்கும்” என் றும் - “இந்தியாவில் பிற மாநிலங்க ளுக்கு வழி காட்டக் கூடிய ‘ரோல் மாடல்’ துறையாக தமிழ்நாடு மக்கள் நல்வாழ்வுத் துறை விளங்குகிறது” என்றும் குறிப்பிட்டார்.

நாமக்கல் அரசு மருத்துவக்கல்லூரி மருத்துவமனையில் 700 படுக்கை வச தியுடன் மருத்துவ சேவையை தொடங்கி வைத்து, இளைஞர் நலன் மற்றும் விளையாட்டுத் துறை அமைச்சர் உதய நிதி ஸ்டாலின் அவர்கள் பேசியதாவது:- நாமக்கல் அரசு மருத்துவக் கல்லூரி மருத்துவமனையில் 700 படுக்கை வச தியுடன் கூடிய மருத்துவமனையில் ம்ல் வேறு வசதிகளை ஏற்படுத்தி மருத்துவ சேவையைத் தொடங்கி வைப்பதில் நான் மிகுந்த மகிழ்ச்சி அடைகிறேன்.

இந்த மருத்துவ சேவையை விளை யாட்டுத் துறை அமைச்சராக இருக்கிற என்னை அழைத்து எதற்காக நமது மக் கள் நல்வாழ்வுத் துறை அமைச்சர் மா.சுப்பிரமணியன் அவர்கள் தொடங்கி

வைக்கச் சொல்கிறார் என்று யோசித்துப் பார்த்தேன்.

எல்லோரும் தினந்தோறும் நன்றாக விளையாடினால் தான், உடற்பயிற்சி செய்தால் தான் எதிர்காலத்தில் அனைவ ரும் நல்ல உடல் ஆரோக்கியத்தோடு வாழ முடியும். அதன் மூலம் மக்கள் நல் வாழ்வுத் துறைக்கான பணிச்சுமை யைக் குறைக்க முடியும் என்பதை உணர்த்தத்தான் நமது அனைனன் மா.சு. அவர்கள் என்னை அழைத்து இந்த மருத்துவச் சேவையை தொடங்கி வைக்கச் சொல்லியிருக்கிறார் என்று நினைக்கிறேன்.

கல்விக்கு முக்கியத்துவம் தரும் மாவட்டம்!

இந்த நாமக்கல் மாவட்டம் பொதுவாக கல்விக்கு அதிக முக்கியத்துவம் தருகிற மாவட்டம். தமிழ்நாட்டில் இப்போதிருக் கும் பல மருத்துவர்களை உருவாக்கியது இந்த நாமக்கல் மாவட்டத்தில் இயங்கு கிற பள்ளிகள்தான்.

நீட் தேர்வு இல்லாமல் இருந்தால், இன்னும் அதிகமான ஏழை - எளிய அரசுப் பள்ளி மாணவர்களால், மருத்துவக் கல்வி பெற முடியும். அதை ஸ்ரோக்கிதான் நம் கழக அரசு செயல்பட்டு வருகிறது.

நாமக்கல் மாவட்ட பள்ளிகளில் படித்த மாணவர்கள் தமிழ்நாட்டில் இருக்கும் எல்லா அரசு மருத்துவக் கல்லூரிகளிலும் சேர்ந்து படிக்கின்றனர். ஆனால், இந்த மாவட்டத்துக்கென்று ஒரு அரசு மருத்து வக் கல்லூரி இல்லாமல் இருந்தது. இன் னைக்கு நாமக்கல் அரசு மருத்துவக் கல் லூரியில் மருத்துவ சேவைகள்

தொடங்கப்படுவதன் மூலம் அந்தக் குறை நீக்கப்படுகிறது என்பதில் நான் பெருமை அடைகிறேன்.

திராவிட முன்னேற்றக் கழகம் எப்போ தெல்லாம் ஆட்சிப் பொறுப்புக்கு வருகி ருந்தோ, அப்போதெல்லாம் மக்கள் நல் வாழ்வுக்கு அதிக முக்கியத்துவம் கொடுத்து செயல்படுகிறது. இது தி.மு.க. முதன்முதலில் ஆட்சிக்கு வந்த 1967ஆம் ஆண்டு தொடங்கி இப்போது வரை தொடர்கிறது.

கிண்டி உயர் சிறப்பு மருத்துவமனை!

இப்போது கூட கலைஞர் நூற்றாண்டி லைக் கொண்டாடி வருகிறோம். கலை ஞர் நூற்றாண்டை முன்னிட்டு, கலை ஞர் நூற்றாண்டு உடயர் சிறப்பு மருத்துவ மனையினை ரூ.250 கோடியில் சென்னை கிண்டியில் முதலமைச்சர் அவர்கள் தொடங்கி வைத்தார்கள்.

ஒரு சமூகத்தில் வாழுகிற மக்கள் நல்ல ஆரோக்கியத்துடன் இருந்தால் தான் அந்தச் சமூகம் கல்வியிலும் பொரு ளாதாரத்திலும் அறிவாற்றலிலும் சிறந்து விளங்க முடியும் என்பதை குறிப்பாக முத் தமிழறிஞர் கலைஞர் அவர்கள் நன்கு உணர்ந்திருந்தார்கள். அதனால்தான் 2006 ஆம் ஆண்டிலேயே மாவட்டத் துக்கு ஒரு மருத்துவக்கல்லூரி வேண் டும் என்று கலைஞர் அவர்கள் கனவு கண்டார்கள். அதன் விளைவாக, இன்று தமிழ்நாட்டில் இருக்கக் கூடிய அனைத்து அரசு மருத்துவமனைகளிலும் நவீன வசதிகள், கூடுதல் படுக்கைகள், வீசைக் கொண்ட கட்டடங்கள் தி.மு.க. அரசால்

ஏற்படுத்தப்பட்டன.

வெறும் நவீன வசதிகளை ஏற்படுத்தி யதோடு மட்டுமல்ல, தமிழ்நாட்டில் உள்ள அரசு மருத்துவமனைகளுக்கும் ஆரம்ப சுகாதார நிலையங்களுக்கும் தேவையான பணியிடங்களை உரு வாக்கி தி.மு.க. அரசுதான் மருத்துவக் களையும், செவிலியர்களையும் பணியில் அமர்த்தியது.

இன்றைக்கு கடுமையான நிதி நெருக் கடிக்கு இடையிலும் மக்கள் நல்வாழ்வுத் துறைக்கு தான் இந்த அரசு அதிக முக்கி யத்துவம் கொடுத்து கூடுதல் நிதியை ஒதுக்கித் தந்து கொண்டிருக்கிறது.

நகரப் பகுதிகளில் வாழுகிற மக்க ளுக்கு இருக்கிற மருத்துவ வசதிகள் கிராம பட்டினங்களில் வாழுகிற மக்களுக்கும் கிடைக்க வேண்டும், அடுத்து, மருத்துவச் சேவையைத் தேடி மக்கள் வருவதைக் காட்டிலும் மக்களைத் தேடி மருத்துவச் சேவைகளைக் கொண்டு சேர்க்க வேண் டும் என்பதில் தி.மு.க. அரசு உறுதியாக இருக்கிறது. அதன் அடிப்படையில்தான், மக்களைத் தேடி மருத்துவம் என்கிற மகத்தான திட்டத்தை இந்த அரசு செயல் படுத்தி வருகிறது.

தமிழ்நாட்டின் பல நகரப் பகுதிகளில் இருக்கிற அரசு மருத்துவமனைகளை மட்டுமல்ல, கிராமப் பகுதிகளில் இன் னைக்கு இருக்கக் கூடிய ஆரம்ப சுகாதார நிலையங்கள், துணை சுகாதார நிலை யங்கள் பலவற்றை தி.மு.க. அரசு தான் ஏற்படுத்தியது.

இப்போது நமது முதலமைச்சர் அவர் கள் தலைமையிலான கழக அரசு,

பொறுப்பேற்ற மிகு, இந்த நாமக்கல் மாவட்டத்தில் மட்டும் 1 கோடியே 65 லட்சம் ரூபாய் செலவில் 8 துணை சுகாதார நிலையங்கள் திறந்து வைக்கப்பட்டுள்ளன.

அதேபோல், 4 கோடியே 95 லட்சம் கோடி ரூபாய் செலவில் 11 ஆரம்ப சுகாதார நிலையத்துக்கான கட்டடங்கள் இந்த மாவட்டத்தில் திறந்து வைக்கப்பட்டுள் ளன. 80 லட்சம் ரூபாய் செலவில் கிராம சுகாதார செவிலியர் பயிற்சி பள்ளிக்கு கூடுதல் கட்டடம் கட்டப்பட்டுள்ளது.

அதோடு மட்டுமல்ல, 1 கோடியே 70 லட்சம் ரூபாய் செலவில் குமாரசாலை மன்றம் மற்றும் கொல்லிமலை அரசு மருத்துவ மனைகளில் ஆய்வகத்துடன் கூடிய புற நோயாளிகள் பிரிவு, விபத்து மற்றும் அவசர சிகிச்சைப் பிரிவு மற்றும் இரத்த வங்கி போன்ற மருத்துவ சேவைகள் துவக்கி வைக்கப்பட்டு மக்கள் பயன் பெற்று வருகின்றனர்.

இப்போது, 2023 2024ஆம் ஆண் டுக்கான மானியக் கோரிக்கையில் நமது நாமக்கல் மாவட்ட மக்கள் நல்வாழ்வுப் பணிக்குக்காக 42 கோடியே 75 லட்சம் ரூபாய் மதிப்பீட்டில் 29 அறிவிப்புகள் செய்யப்பட்டுள்ளன.

தொய்வில்லாமல் பணிகள்!

எனவே, தி.மு.க. அரசைப் பொறுத்த வரை சமுதாயத்தைப் பாதிக்கிற நோய்க ளுக்கும், அதேபோல் மக்களை பாதிக்கிற நோய்களுக்கும் தேவையான சிகிச்சை களை அளித்து குணப்படுத்த வேண்டிய இரண்டு பணிகளிலும் எந்த தொய்வும்

இல்லாமல் செயல்பட்டுக் கொண்டிருக் கிறது.

சமுதாயத்தை பாதிக்கிற நோய்க ளைத் தீர்ப்பதற்காக நூலகங்களையும் மக்களைப் பாதிக்கிற நோய்களை தீர்ப்ப தற்காக மருத்துவ வசதிகளையும் இந்த அரசு ஏற்படுத்தி வருகிறது.

இப்போது நூற்றாண்டு விழா கொண் டாடிக் கொண்டிருக்கிற நமது முத்தமிழறிஞர் கலைஞர் அவர்கள் தான் இதற்கு நமக்கு வழிகாட்டிச் சென்றிருக்கி றார்.

நமது சமுதாயம் ஆரோக்கியமாக வாழவும், மக்கள் ஆரோக்கியமாக வாழ வும் தேவையான அனைத்து நடவடிக் கைகளையும் இந்த அரசு எடுக்கும் என்ற உறுதியினை உங்களுக்கு அளிக்கிறேன்.

சமீபத்தில், தமிழ்நாட்டில் இருக்கிற சுகாதார வசதிகளைப் பார்த்து குஜரத்தில் இருந்து வந்த மருத்துவக் குழுவினர் ஆச் சரியத்தோடு பாராட்டிய செய்திகளை எல் லாம் நீங்கள் பார்த்திருப்பீர்கள். அது தான் திராவிட மாடல்.

மக்கள் நல்வாழ்வுத் துறையைப் பொறுத்தவரை இந்தியாவில் உள்ள பிற மாநிலங்களுக்கு வழிகாட்டக் கூடிய ரோல் மாடல் துறையாக விளங்கி வருகி ருது.

அது மேலும் மேலும் தொடர மருத்து வர்களும் செவிலியர்களும் மற்ற துறை பணியாளர்களும் பணியாற்றிட வேண் டும் என்று கேட்டு விடைபெறுகிறேன். இவ்வாறு அமைச்சர் உதயநிதி ஸ்டாலின் அவர்கள் பேசினார்.

அமைச்சர்கள் சு.முத்துசாமி - சிவ.வீ.மெய்யநாதன் முன்னிலை! ரூ.40 கோடியில் - ஈரோடு மாவட்டம் -

பெருந்துறை ‘சிப்காட்’ தொழிற்பேட்டை வளாகத்தில் சுத்திகரிப்பு நிலையம்!

இளைஞர் நலன் - விளையாட்டு மேம்பாடு - சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அறிவிப்பு!

ஈரோடு, நவ. 23 - ஈரோடு மாவட்டம், பெருந்துறை வட்டம், சிப் காட் தொழிற்பேட்டை வளாகத்தில் ரூ.40.00 கோடி மதிப்பீட்டில் சுத்திகரிப்பு நிலையம் அமைப்பதற்கான அறிவிப்பினை (G.O) இளைஞர் நலன் மற்றும் விளை யாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், வீட்டு வசதி மற்றும் நகர்ப்புற வளர்ச்சித்துறை, மதுவிலக்கு, ஆயத்திரவைத்துறை அமைச்சர் சு.முத்துசாமி மற் றும் சுற்றுச்சூழல் மற்றும்

காலநிலை மாற்றத்துறை அமைச்சர் சிவ.வீ.மெய்யநாதன் ஆகியோர் முன்னிலை யில் நேற்று முன்தினம் (21.11.2023) வெளியிட்டார்.

இந்நிகழ்வின் போது, அமைச்சர் உதயநிதி ஸ்டாலின் அவர்கள் தெரி வித்ததாவது : முதலமைச்சர் அவர்கள், தமிழக மக்களின் நலனுக் காக எண்ணற்ற பல்வேறு திட்டங்களை அறிவித்து சிறப்புடன் செயல்படுத்தி வருகிறார்கள். குறிப்பாக சுற்றுச்சூழல் மற்றும்

இயற்கை வளங்களை பாது காக்கின்ற வகையில் பல் வேறு நடவடிக்கைகள் மேற்கொள்ளப்பட்டு வரு கின்றன. அதன் தொடர்ச்சி யாக, பொதுமக்களின் நன் டுதான் கோரிக்கையினை நிறைவேற்றுகின்ற வகை யில், தமிழ்நாடு முதலமைச் சர் அவர்களின் ஆணைக்கி னைங்க நேற்று முன்தினம் (21.11.2023) ஈரோடு மாவட் டம், பெருந்துறை சிப்காட் தொழிற்பேட்டை வளாகத் தில் ரூ.40.00 கோடி மதிப் பீட்டில் புதிய பொது சுத்தி கரிப்பு நிலையம் அமைப்ப

தற்கான ஆணை (G.O.(Ms) No.218 Dale 20.11.2023) வெளியிடப்பட்டுள்ளது. இந்த பொது சுத்திகரிப்பு நிலையம் தினசரி 20.00 இலட்சம் லிட்டர் கழிவு நீரை சேகரித்து சுத்திகரிப்பு செய்ப்பும் வகையில் சுமார் 5 ஏக்கர் பரப்பளவில் அமைய வுள்ளது.

மேலும், மொத்த மதிப் பாச ரூ.40.00 கோடியில் அரசின் பங்காக ரூ.20.00 கோடியும் மற்றும் சிப்காட் தொழிற்சாலை உரிமையா ளர்கள் சார்பாக ரூ.20.00 கோடியும் வழங்குவதற்கும் ஒப்புதல் கடிதம் வழங்கி யுள்ளனர். மேலும், தொழிற் சாலைகள் கழிவுநீரை நேரடியாக சுத்திகரிப்பு நிலையத் திற்கு மட்டுமே கண்டிப் பாக கொண்டு வர வேண் டும். அதே போல், கழிவு நீரை நிலத்தில் கண்டிப்பாக விடக்கூடாது. மேலும், காற்று மாசு அடைகின்றவகையில் புகையோ, கழிவோ வெளியேறாமல் தொழிற்சா லைகள் பாரத்துக்கொள்ள வேண்டுமெனவும் சிப்காட் வளாகத்தில் தேங்கியிருக் கும் சுமார் 63,000 டன் கழி வுகளை இராமநாதபுரம்

மாவட்டத்தில் அமைக்கப் பட்டுள்ள தொழிற்சாலைக ளுக்கு விரைவில் எடுத்து செல்வதற்கும் நடவடிக்கை மேற்கொள்ளப்பட்டுள்ளதும் தெரிவித்தார்.

பொதுமக்களின் நலனுக் காக சிப்காட் வளாகத்தில் உள்ள நல்லாள் ஓடை தூர் வாரி சுத்தப்படுத்தி மழை நீர் ஓடுகின்ற வகையில் பாதுகாக்கப்படும். மேலும், சிப்காட் வளாகத்தில் ஏற்க னவே மாசுபட்ட நிலத்தடி நீரை உறிஞ்சி சுத்தப்படுத்த நடவடிக்கை எடுக்கப்படும்.

ஏற்கனவே உள்ள திறந்த வெளி கிணறுகள், ஆழ் துணை கிணறு மூலம் நிலத் தடி நீர் எடுத்து சுத்தப் படுத்தப்படும். தேவையான இடத்தில் ஆழ்துணை கிணறுகள் அமைத்து மாசுபட்ட தண்ணீரை எடுத்து சுத்தப் படுத்தப்படும். அவ்வாறு சுத் திக்கப்பட்டு வரும் தண்

னீர் மீண்டும் தொழிற் சாலைகளுக்கு கொடுக்கப்படும். மேலும், விவசாய நிலங் களும், நீர்நிலைகளும் பாதிக்கப்படாமல் விவசாயத்தி னப் பாதுகாப்பது நமது அனைவரின் கடமையாகும்.

அரசின் விதிமுறைகளை தொழிற்சாலைகள் முழு மையாகப் பின்பற்றிட வேண்டும் மற்றும் மக்க ளின் நலனுக்காக அரசு அளிக்கின்ற பல்வேறு திட்டங்களை பொதுமக்கள் நல் லமுறையில் பெற்று பயன்படுத்திக்கொள்ள வேண்டும். மக்களின் நலனில் மிகுந்த அன்பும், அக்கறையும் கொண்ட முதலமைச்சர் அவர்களுக்கு தங்களின் அன்பையும், ஆதரவையும் வழங்க வேண்டும்.

இவ்வாறு அமைச்சர் உத யநிதி ஸ்டாலின் அவர்கள் குறிப்பிட்டார்.

இந்நிகழ்வின் போது, மாண்புமிகு வீட்டுவசதி மற் றும் நகர்ப்புற வளர்ச்சித் துறை, மதுவிலக்கு, ஆயத் தீர்வைத்துறை அமைச்சர் சு.முத்துசாமி, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ. மெய்யநாதன், மாநிலங் களவை உறுப்பினர் அந்தியூர் ப.செல்வராஜ்,

நாடாளுமன்ற உறுப்பி னர் அ.கணேசமூர்த்தி, அந் தியூர் சட்டமன்ற உறுப்பி னர் ஏ.ஜி.வெங்கடாச்சலம், மாவட்ட ஆட்சித்தலைவர் ராஜ் கோபால் சுன்கரா ஈரோடு மாநகராட்சி ஆணை யாளர் வ.சிவ கிருஷ்ண மூர்த்தி, தமிழ்நாடு மாசு கட்டுப்பாட்டு வாரிய அலுவலர்கள், அரசு அலுவலர் கள், தொழிற்றுறையினர் மற் றும் உள்ளாட்சி அமைப்புக ளின் பிரதிநிதிகள் உட்பட பலர் உடன் இருந்தனர்.

கழக இளைஞரணி செயலாளர் உதயநிதி ஸ்டாலின் தலைமையில்

கிருஷ்ணகிரி நகரச் செயலாளர் எஸ்.கே.நவாப் - பரிதா நவாப் இல்ல மனவிழா!

கிருஷ்ணகிரி, நவ. 23 - கிருஷ்ணகிரி நகரச் செய லாளர் எஸ்.கே.நவாப் தலைமைச் செயற்குழு உறுப்பினரும் கிருஷ்ணகிரி நகராட்சி தலைவருமான பரிதா நவாப்பின் மகன் அமீர் சுஷோல் மணமகள் மாதுளா ஆகியோரது திரு மண விழா இன்று (23.11. 2023 - வியாழக்கிழமை) காலை 9 மணி அளவில் கிருஷ்ணகிரி குறிஞ்சி மஹாலில் கழக இளைஞர் அணி செயலாளரும் அமைச் சருமான உதயநிதி ஸ்டாலின் அவர்கள் தலைமையில் நடைபெற உள்ளது.



இந்த திருமண நிகழ்ச் சிக்கு கழக பொதுச் செய லாளர் நீர்வளத்துறை அமைச்சர் துரைமுருகன், அமைச்சர் முன்னிலை வகிக் கின்றார். கிருஷ்ணகிரி மாவட்ட

கழக முன்னணியினர் வாழ்த்து!

இந்த வரவேற்பு நிகழ்ச் சியில் அமைச்சர் பெருமக் கள் கழக உயர்நிலை செயல்திட்டக் குழு உறுப் பினர்கள், தலைமைக் கழக செயலாளர்கள், மாவட்டச் செயலாளர்கள், இந்நாள் முன்னாள் நாடாளுமன்ற, சட்டமன்ற உறுப்பினர் கள், மாநில நிர்வாகிகள் கிருஷ்ணகிரி மேற்கு, கிழக்கு மாவட்ட, ஒன்றிய, நகர, பேரூர் கழக செயலா ளர்கள், அனைத்து அணிக ளின் தலைவர்கள், அமைப் பாளர்கள், துணை அமைப் பாளர்கள், கழக நிர்வாகி கள், ஏராளமானோர் கலந்து கொள்கின்றனர்.



திருப்பூர் மாவட்டம், காங்கேயம் ஒன்றியம், பரஞ்சேவழி ஊராட்சி ஒன்றிய நடுநிலைப்பள்ளியில் மருத்துவம் மற்றும் மக்கள் நல்வாழ்வுத் துறையின் சார்பில் கலைஞர் வருமுன் காப்போம் திட்டத்தின் கீழ் இலவச சிறப்பு மருத்துவ முகாமினை தமிழ்நாட்டின் மருத்துவம் மற்றும் மக்கள் நல்வாழ்வுத் துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் துவக்கி வைத்தார். இதில் மாவட்ட வருவாய் அலுவலர் த.ப.ஜெயபீம், துணை இயக்குநர் (சுகாதாரப் பணிகள்) மரு.ஜெகதீஸ் குமார், மாவட்டக் கவுன்சிலர் கிருஷ்ணவேணி வரதராஜ், காங்கேயம் ஒன்றியக்குழு பெருந்தலைவர் மகேசு குமார் உட்பட மாவட்ட, ஒன்றிய, கிளை கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் உள்ளனர்.